

## ಆಪರೇಷನ್ ಬ್ರಹ್ಮ - ಮ್ಯಾನ್ಮಾರ್ಗೆ ಬೆಂಬಲ ಮುಂದುವರಿಕೆ (ಏಪ್ರಿಲ್ 16, 2025)

ಏಪ್ರಿಲ್ 16, 2025

'ಆಪರೇಷನ್ ಬ್ರಹ್ಮ' ಅಡಿಯಲ್ಲಿ ಚಾಲ್ತಿಯಲ್ಲಿರುವ ಮ್ಯಾನ್ಮಾರ್ಗೆ ಪರಿಹಾರ ಸಾಮಗ್ರಿ ಮತ್ತು ಮಾನವೀಯ ನೆರವಿನ ಪೂರೈಕೆಯ ಭಾಗವಾಗಿ 2025 ರ ಏಪ್ರಿಲ್ 15 ರಂದು ಸುಮಾರು 50 ಟನ್ ತೂಕವನ್ನು ಹೊಂದಿರುವ 20 ಪೂರ್ವ-ನಿರ್ಮಿತ ಕಚೇರಿಗಳ ಘಟಕಗಳನ್ನು ಮ್ಯಾನ್ಮಾರ್ಗೆ IAF C-17 ವಿಮಾನದ ಮೂಲಕ ರವಾನಿಸಲಾಗಿದೆ. ನೈಪಿಡಾವ್‌ನಲ್ಲಿ ವಿವಿಧ ಸಚಿವಾಲಯಗಳಿಗೆ ತಾತ್ಕಾಲಿಕ ಕಚೇರಿಗಳಾಗಿ ಈ ರಚನೆಗಳನ್ನು ಬಳಸಲಾಗುತ್ತದೆ. ಡಿ-ಇಂಡಕ್ಷನ್ ಬಳಿಕ 60-ಪ್ಯಾರಾ ಫೀಲ್ಡ್ ಆಸ್ಪತ್ರೆಯ ವೈದ್ಯರು ಮತ್ತು ಸಿಬ್ಬಂದಿಯನ್ನು ಮರಳಿ ತರಲು ಎರಡು IAF C-17 ಅನ್ನು ನಿಯೋಜಿಸಲಾಗಿದೆ. 200-ಹಾಸಿಯ ಫೀಲ್ಡ್ ಆಸ್ಪತ್ರೆಯು ಕಳೆದ ಎರಡು ವಾರಗಳಲ್ಲಿ 2519 ರೋಗಿಗಳಿಗೆ ಯಶಸ್ವಿಯಾಗಿ ಚಿಕಿತ್ಸೆ ಒದಗಿಸಿದೆ.

2. ಮಾರ್ಚ್ 28 ರಂದು ಮ್ಯಾನ್ಮಾರ್‌ನಲ್ಲಿ ಸಂಭವಿಸಿದ ಭೂಕಂಪಕ್ಕೆ ಮೊದಲ ಪ್ರತಿಸ್ಪಂದಕನಾಗಿ ಭಾರತವು ಆಪರೇಷನ್ ಬ್ರಹ್ಮ ಅಡಿಯಲ್ಲಿ, ಸಾಕಷ್ಟು ಪರಿಹಾರ ಸಾಮಗ್ರಿಗಳನ್ನು ಪೂರೈಸಿದೆ. ಸುಮಾರು 750 MT ಅಗತ್ಯ ಔಷಧಿಗಳು, ಆಹಾರ ಧಾನ್ಯಗಳು, ಸಿದ್ಧ ಆಹಾರಗಳು, ಟೆಂಟ್‌ಗಳು, ಬ್ಲಾಂಕೆಟ್‌ಗಳು, ಜೆನ್ನೆಟ್‌ಗಳು, ವೇಗವಾಗಿ ನಿಯೋಜಿಸಬಹುದಾದ ಶಸ್ತ್ರಚಿಕಿತ್ಸೆ ಮತ್ತು ವೈದ್ಯಕೀಯ ಆಶ್ರಯಗಳು, ನೀರಿನ ಶುದ್ಧೀಕರಣ ಮತ್ತು ನೈರ್ಮಲ್ಯ ಸೇವೆಗಳು, ಕುಡಿಯುವ ನೀರು, ಅಗತ್ಯ ಉಡುಪುಗಳು, 20 ಪೂರ್ವನಿರ್ಮಿತ ಕಚೇರಿ/ವಸತಿ ರಚನೆಗಳು ಇತ್ಯಾದಿಗಳನ್ನು ನೆರೆಯ ದೇಶಕ್ಕೆ ಭಾರತ ಒದಗಿಸಿದೆ. ಇದಲ್ಲದೆ, 80-ಸದಸ್ಯರ NDRF ಭಾರಿ ನಗರ ಹುಡುಕಾಟ ಮತ್ತು ರಕ್ಷಣಾ ತಜ್ಞರ ತಂಡ ಮತ್ತು 127-ಸದಸ್ಯರ ಭಾರತೀಯ ಸೇನಾ ಕ್ಷೇತ್ರ ಆಸ್ಪತ್ರೆ ತಂಡವನ್ನು ಒಳಗೊಂಡಿರುವ ಮಾನವೀಯ ಸಹಾಯವನ್ನು ಕೂಡ ನಿಯೋಜಿಸಲಾಗಿದೆ.

3. ಮ್ಯಾನ್ಮಾರ್ಗೆ ಮಾನವೀಯ ನೆರವು ಮತ್ತು ವಿಪತ್ತು ಪರಿಹಾರ ಸಾಮಗ್ರಿಗಳ ಪೂರೈಕೆಯು ಮ್ಯಾನ್ಮಾರ್ ಜನರೊಂದಿಗೆ ನಿಲ್ಲುವ ಮತ್ತು ಈ ಕಷ್ಟದ ಸಮಯದಲ್ಲಿ ಅವರನ್ನು ಬೆಂಬಲಿಸುವುದನ್ನು ಮುಂದುವರಿಸುವ ಭಾರತದ ಇಚ್ಛೆಯನ್ನು ಪ್ರದರ್ಶಿಸುತ್ತದೆ.

ನವ ದೆಹಲಿ

ಏಪ್ರಿಲ್ 16, 2025